

مولانا نفیس احمد مصباحی

امام اعظم ابوحنیفہ کا علمی مقام

اور اجتہادی خدمات

مقررہ عنوان پر گفتگو سے پہلے میں جام نور کے چیف ائیٹھر ادیب شہیر محترم مولانا خوشنور اُنی زید جبکہ کاتبہ دل سے شکریہ ادا کرتا ہوں کہ انہوں نے ماہ نامہ جام نور کے "اجتہاد و تقدیم" میں قلمی شرکت کے لیے مجھ تاپیز کو عوت دی اور میرے لیے مذکور بالاعنوan کا انتخاب فرمائا۔ سیدنا امام اعظم ابوحنیفہ رضی اللہ عنہ کی بارگاہ میں خراج عقیدت پیش کرنے کا موقع عنایت کیا۔

سیدنا امام اعظم ابوحنیفہ رضی اللہ عنہ کے علمی مقام اور گونا گون دینی و علمی خدمات کو اجاگر کرنا اور اقوام عالم کے سامنے رکھنا ہم حنفیوں کی مدد ہی اور "خلاقی ذمہ داری" ہے اور وقت کا تقاضا بھی۔ کیوں کہ "اسلاف بے زار مٹھی بھر جماعت" نے ائمہ مجتہدین خصوصاً امام اعظم رضی اللہ عنہ کے تعلق سے بے سرو پا باقیں وضع کر لی ہیں اور انھیں بنیاد بنا کر شب و روز اس پروگرام میں مصروف ہے کہ مذہب حنفی کتاب و سنت کے خلاف صرف قیاس اور رائے کی کمزور اور غیر اسلامی بنیادوں پر قائم ہے۔ اس مٹھی بھر جماعت کے افراد بخاری مسلم کی چند حدیثیں رٹ کر "رٹو طوطے" کی طرح ہر جگہ موقع بے موقع انھیں کو دھراتے ہیں اور "اہل حدیث" ہونے کا دم بھرتے ہیں اور امام اعظم ابوحنیفہ رضی اللہ عنہ جیسے جلیل القدر "مجتہد مطلق" اور عظیم الشان تابعی امام کی تقدیم کو شرک، بدعت اور نہ جانے کیا کیا تھہراتے ہیں، جب کہ حضرت امام کے صدیوں بعد پیدا ہونے والے افراد مثلاً ابن تیمیہ، ابن قیم، ابن عبدالوهاب تجدی، میاں نذریہ حسین دہلوی، نواب صدیق حسن خاں قتوی، عبد الرحمن مبارک پوری، ناصر الدین البانی اور عبد اللہ بن باز کی باقیں آنکھ بند کر کے

بے چون و چرا مانتے اور ان پر عمل کرتے ہیں اور ہم مقلدوں سے کہیں آگے بڑھ کر ”کورانہ تقلید“ کا عملی ثبوت پیش کرتے ہیں۔ ہر ہوش مند انسان یہ جانتا ہے کہ ہم (احناف) اس باخظت امام کی تقلید کرتے ہیں جن کے زمانے سے عہد رسالت کا فاصلہ ایک صدی سے بھی کم ہے، جن کی دینی اور علمی عظمتوں کا ایک جہاں معرفت ہے، جن کی علمی رفعتوں کی بشارت اور پیشین گوئی خود حدیث نبوی میں موجود ہے اور جنہوں نے فقه کے اصول اور فروع کی تدوین فرمائی بعد میں آنے والے علماء اور فقہاء اور پوری امت مسلمہ پر زبردست احسان فرمایا ہے۔ جب کہ یہ اسلاف بے زار لوگ، ان لوگوں کے مقلد ہیں جن کے زمانے اور عہد رسالت کے درمیان صدیوں کا فاصلہ ہے اور سیدنا امام اعظم رضی اللہ عنہ کے مقابلہ میں جن کی کوئی دینی اور علمی حیثیت نہیں۔ اس عنوان کے ذوبنیادی جز ہیں ۲۵۱ حضرت امام اعظم کا علی مقام ۲۵۲ آپ کی اجتہادی خدمات۔

اب میں حضرت امام کی بارگاہ میں اس امید کے ساتھ محبوتوں کی سوگات لیے حاضر ہوں کہ اللہ تعالیٰ اپنے اس نیک اور مقبول بندے کے فیوض و برکات سے مجھ حیرت کو بھی بہرہ در فرمائے گا اور میرے لیے دنیا و آخرت کی سعادتوں اور فیروزمندیوں کا سامان کرے گا۔

احب الصالحین و لست منهم

لعل الله يرزقني صلاحا

(میں تو خود نیک نہیں، (مگر) نیکوں سے اس امید پر محبت کرتا ہوں کہ

الله تعالیٰ (ان کی برکت سے) مجھے بھی نیک بنادے۔

نام اور نسب

آپ کا اسم گرامی ”نعمان“ کنیت ”ابو حنیفہ“ اور آپ کے والد کا نام ثابت ہے۔ آپ کے دادا جن کا نام بعض تذکرہ نگاروں نے زُوٹی اور بعض نے زَوْطی لکھا ہے۔ جنگ میں گرفتار ہو کر کوفہ آئے آور مسلمان ہو کر بیٹیں بنی تم اللہ کی ولاء میں رہ پڑے ان کا پیشہ تجارت تھا، حضرت علی کرم اللہ وجہ سے ان کی ملاقات ہوئی اور اس حد تک تعلقات تھے کہ وہ بھی کبھی ان کی خدمت میں ہدیے بھیجتے رہتے تھے۔ (مناقب الامام العظیم للکردی، ج ۱ص ۲۵، ۲۶)

☆ جس نے قبل از وقت کسی شی کے حصول کی کوشش کی اب سے محرومی کی سزا دی جائے گی ☆

ان کے بیٹے ”ثابت“ بھی کوفہ میں تجارت کرتے تھے۔ خود سیدنا امام عظیم کی روایت سے معلوم ہوتا ہے کہ کوفہ میں ان کے والد کی روشنیوں کی ایک دکان تھی۔
(مناقب الامام الاعظم للموفق بن احمد، ح ۱، ص ۱۶۲)

ولادت و وفات

امام عظیم رضی اللہ تعالیٰ عنہ کے سن ولادت کے بارے میں مختلف اقوال ہیں ۱۔ ۲۱۰ھ میں، ۲۵۰ھ میں، ۳۷۷ھ میں، ۳۷۸ھ میں۔

خطیب بغدادی نے تاریخ بغداد میں مزاحم بن داؤد کی روایت سے ۲۱۰ھ اور ابو قیم کی روایت سے ۸۰ھ سن ولادت لکھا ہے۔ (تاریخ خطیب، ح ۱۳، ص ۳۳۰)

ابن خلکان نے وفیات الاعیان میں مذکورہ بالا دونوں اقوال کو نقل کر کے ۸۰ھ کی روایت کو ترجیح دی ہے۔ (وفیات الاعیان، ح ۵، ص ۳۱۳۱) جب کہ میرے مزدیک راجح یہ ہے کہ آپ کی ولادت ۷۷۰ھ میں ہوئی۔ اس کی دلیل یہ ہے کہ قاضی ابو عبد اللہ حسین بن علی سیری (متوفی ۸۳۶ھ) نے بہ سند متصل احمد بن الصت سے (اخبار ابی حنیفہ واصحاب، ص ۲) اور امام ابن عبد البر نے بہ سند متصل ابو جعفر محمد بن عرو و اور عبد اللہ بن جعفر رازی اور محمد بن سعید سے، امام عظیم علیہ الرحمۃ والرضوان کے سب سے عظیم شاگرد امام ابو یوسف کی یہ روایت نقل کی ہے:
میں نے ابوحنیفہ (رضی اللہ عنہ) سے سنا کہ میں ۹۳ھ میں اپنے والد کے ساتھ حج کو گیا، اس وقت میری عمر رسولہ سال تھی۔ میں نے ایک بوڑھے شخص کو دیکھا جس کے پاس لوگوں کا زبردست ہجوم تھا۔ میں نے والد صاحب سے پوچھا کہ یہ بوڑھے بزرگ کون ہیں؟ انہوں نے کہا: یہ رسول اللہ ﷺ کے صحابی ہیں، ان کا نام عبد اللہ بن حارث بن جزء ہے۔ پھر میں نے دریافت کیا: ان کے پاس کیا ہے؟ تو والد صاحب نے بتایا کہ ان کے پاس وہ حدیثیں ہیں جو انہوں نے رسول اللہ ﷺ سے سنی ہیں۔ میں نے عرض کیا کہ آپ مجھے ان کی بارگاہ میں لے چلیں تاکہ میں بھی ان سے حدیث سن لوں۔ یہ سننے کے بعد والد صاحب آگے بڑھے اور لوگوں کی بھیڑ چیرتے ہوئے چلے اس طرح میں ان کے قریب پہنچ گیا اور میں نے ان سے سنا کہ وہ کہہ رہے تھے۔

قال رسول اللہ تعالیٰ علیہ وسلم: من تفقهه فی دین اللہ ۻ کفاه اللہ

وهمہ و رزقہ من حیث لا یحسبہ۔

اللہ کے رسول ﷺ نے فرمایا: جس شخص نے دین کی بصیرت (سمجھ) حاصل کر لی اللہ تعالیٰ اس کا اور اس کی قکروں کا نگہبان ہو جاتا ہے اور اسے اس طرح روزی دیتا ہے جو اس کے شان و گمان میں بھی نہیں ہوتا۔ اس روایت سے ثابت ہوتا ہے کہ ۹۳ھ میں امام اعظم علیہ الرحمۃ والرضوان کی عمر رسولہ سال تھی جس سے واضح طور پر یہ نتیجہ لکھتا ہے کہ آپ کی ولادت ۷۷ھ میں ہوئی۔ این خلکان نے وفیات الاعیان میں آپ کی وفات کے بارے میں اختلاف کا ذکر کرتے ہوئے لکھا ہے کہ آپ کی وفات رب جب کے مہینہ میں ہوئی اور کہا گیا ہے کہ شعبان کے مہینہ میں ہوئی اور سالی وفات ۱۵۰ھ ہے اور کہا گیا ہے کہ جمادی الاولی کی گیارہ تاریخ تھی اور ایک قول یہ بھی ہے کہ سن وفات ۱۵۳ھ ہے لیکن پہلا قول زیادہ صحیح ہے۔

(وفات الاعیان، ج ۵، ص ۳۱۲، ۳۱۳)

اس طرح وفات کے وقت آپ کی عمر تراہی ۸۳ سال تھی، کیوں کہ آپ کی ولادت ۷۷ھ اور وفات ۱۵۰ھ ہے۔

تحصیل علم

تعلیم کے متعلق ان کا اپنا بیان یہ ہے کہ ابتداء میں انہوں نے قرأت، حدیث، نحو، ادب، شعر اور کلام وغیرہ ان تمام علوم کا مطالعہ کیا تھا جو اس زمانے میں رائج اور متداول تھے۔ (مناقب الامام اعظم للموافق بن احمد الحکیم ج ۱ص ۵۷، ۵۸) اس کے بعد آپ نے علم کلام میں مہارت پیدا کی اور ایک مدت تک اس میں معروف رہ کر اتنا کمال پیدا کر لیا کہ اس فن میں ان کی طرف نگاہیں اٹھنے لگیں۔ ان کے مشہور شاگرد زفر بن ہذیل رحمۃ اللہ علیہ کی روایت ہے کہ امام اعظم نے ان سے کہا: ”پہلے میں علم کلام سے دلچسپی رکھتا تھا اور اس حد کو پہنچ گیا تھا کہ میری طرف اشارے کیے جاتے تھے۔“ (مصدر سابق، ص ۵۹)

موفق بن احمد کی نے تیجی بن شیبان کے حوالے سے حضرت امام اعظم رضی اللہ عنہ کا یہ بیان نقل کیا ہے: ”میں ایک ایسا شخص تھا جسے علم کلام کی بحثوں میں مہارت حاصل تھی۔ ایک

زمانہ ایسا گزار کہ میں ان ہی بحثوں اور مناظروں میں مشغول رہتا تھا اور چوں کہ مباحثے اور مناظرے کرنے والے لوگ زیادہ تر بصرہ میں تھے اس لیے میں میں سے زیادہ مرتبہ بصرہ گیا۔ کبھی کبھی سال چھ مینیٹ بھی وہاں رہ کر خوارج کے مختلف گروہوں اپاڑیہ، صفریہ کا جائزہ لیتا تھا اور دل میں کہتا تھا کہ یہی اصل دین ہے۔ ایک مدت کے بعد دل میں یہ خیال آیا کہ رسول اللہ صلی اللہ علیہ وسلم اور آپ کے صحابہ رضی اللہ عنہم اور تابعین سے یہ باتیں پوشیدہ نہیں تھیں جن میں ہم مباحثے کرتے ہیں۔ وہ حضرات ان باتوں کو جانتے ہوئے ان کی طرف راغب نہیں ہوئے، بلکہ ان باتوں سے منع ہی کیا اور میں نے یہ بھی دیکھا کہ وہ حضرات دین کے مسائل اور ابواب فقہ میں غور و خوض کرتے تھے اسی میں ان کی گفتگو ہوتی تھی، اور اسی میں ان کی مجلسیں ہوا کرتی تھیں اور وہ اسی کی تعلیم و تربیت دیا کرتے تھے، اسی میں ان کے مناظرے ہوا کرتے تھے اور اسی حالت میں صحابہ کا دور ختم ہوا اور ان ہی کی پیروی تابعین نے کی ہے۔

جب ہم پر یہ بات عیاں ہو گئی تو ہم نے مناظرے چھوڑ دیے اور علم کلام میں غور و خوض کرنا چھوڑ دیا، سلف صالحین کا طریقہ اختیار کیا اور اصحاب معرفت کی صحبت میں بیٹھے۔

(مصدر سابق، ۵۹)

اس بیان سے صاف ظاہر ہے کہ امام اعظم رضی اللہ عنہ نے ابتداء میں علم کلام میں کمال پیدا کیا اور اس علم کے ارباب اختصاص اور اصحاب کمال میں آپ کا شمار ہونے لگا۔ اس سے یہ نتیجہ بھی نکلتا ہے کہ آپ نے اس وقت فلسفہ و منطق اور نماہب کے اختلافات کے متعلق بھی کافی واقفیت حاصل کر لی تھی، کیوں کہ ان علوم پر دسترس حاصل کیے بغیر کوئی انسان علم کلام میں کمال حاصل نہیں کر سکتا۔ بعد میں انہوں نے فقہ کی تدوین اور قرآن و حدیث سے شرعی احکام کے استنباط اور عقليات کے استعمال کا جو کمال دکھایا اور بڑے بڑے پیچیدہ مسائل کو حل کرنے میں جو شہرت حاصل کی وہ اسی ابتدائی ہدفی و فکری تربیت کا نتیجہ تھی۔

ایک مدت تک علم کلام میں مشغول رہنے کے بعد آپ نے اس سے رخ موڑا اور علم فقہ (قانون اسلام) کی تدوین اور قرآن و حدیث کی طرف متوجہ ہونے اس کے تعلق سے درج ذیل دورانیں بھی ملتی ہیں:

☆۔ امام اعظم علیہ الرحمۃ والرضوان کے جلیل القدر شاگرد امام زفر بن حذیل علیہ الرحمہ حضرت امام اعظم سے ان کا بیان نقل کرتے ہیں کہ آپ نے فرمایا:

”علم کلام میں میری شہرت اتنی بڑھ گئی کہ میری طرف الگبیوں سے اشارہ کیا جانے لگ۔ میری مجلس حضرت حماد کے حلقة درس کے پاس ہی تھی۔ ایک دن ایک عورت نے آکر مجھ سے سوال کیا کہ ایک شخص کی بیوی ایک باندی ہے، وہ شخص چاہتا ہے کہ اپنی بیوی کو صحیح طریقہ سے طلاق دے، وہ کتنی طلاقوں دے؟ میں نے اس خاتون سے کہا تم جا کر حماد سے پوچھو، پھر وہ جو جواب دیں مجھے باخبر کرو۔ عورت حماد کے پاس گئی، پھر یہ جواب لائی کہ جب عورت حیض سے پاک ہو جائے خاوند اس سے ہم بستری نہ کرے اور اس کو ایک طلاق دے دے اور وہ اس سے پاک ہو جائے تو پھر بھی شوہر اس سے الگ رہے، ہم بستری نہ کرے اور دوسرا طلاق دے دے اور عورت سے علاحدہ رہے پھر جب اس کو تیسرا حیض آجائے اور اس سے پاک ہو جائے وہ اپنے شوہر کے نکاح سے نکل گئی۔ اب اس کو اختیار ہے جس سے چاہے نکاح کرے۔ عورت سے یہ جواب سن کر میں نے اپنی جوتیاں اٹھائیں اور حضرت حماد کے حلقة درس میں جا کر بیٹھ گیا۔ پھر جو کچھ سنتا یاد کر لیتا۔ حضرت حماد کا معمول تھا کہ وہ دوسرے دن اپنے شاگردوں سے پڑھے ہوئے اسماق کے متعلق سوال کرتے تھے۔ ان کے شاگرد جواب میں غلطیاں کرتے تھے، لیکن مجھے بالکل صحیح صحیح یاد ہوا کرتا تھا۔ لہذا حضرت حماد نے مجھ کو اپنے قریب بیٹھنے کی جگہ عنایت فرمائی۔“ (تاریخ بغداد للخطیب، ج: ۳۳۳، مناقب الامام اعظم للموفق الہکی، ج: اص: ۵۵)

حضرت امام ابویوسف کا بیان ہے کہ امام اعظم (رضی اللہ عنہ) سے پوچھا گیا کہ آپ کو علم فقہ کی طرف کس طرح رغبت ہوئی؟ تو فرمایا: ”میں نے جب علم میں رسوخ حاصل کرنے کا ارادہ کیا تو تمام علوم پر نظر ڈالی۔ علم کلام اور عقائد کے متعلق خیال آیا کہ اس میں فائدہ کم ہے اور علم نحو و ادب کے متعلق خیال آیا کہ میرا مشغله بچوں کو پڑھانا بن جائے گا اور شعر و شاعری میں بے جا تعریف و توصیف اور غلط بیانی کے سوا کچھ نہیں اور علم قرأت میں دوسروں کو پڑھادینے کے سوا کچھ نہیں اور تفسیر میں کلام الہی سے بحث ہے، اور یہ نازک مرحلہ ہے اور میں نے جب فقہ پر نظر ڈالی تو مجھ پر اس کی جلالت شان ظاہری ہوئی۔ اس میں علام، مشائخ اور ارباب علم و دانش سے

واسطہ پڑتا ہے۔ اقامت دین، فرائض کی ادائیگی اور عبادت کے طور طریقوں کی معرفت کا تعلق اسی مبارک علم سے ہے۔ (تاریخ بغداد للخطیب، ج ۱۳، ص ۳۳۱، ملخص)

دور قاہت میں اگرچہ آپ مناظرہ کی طرف راغب نہ تھے، لیکن اتفاقی طور پر کبھی کثر شیعہ اور خوارج سے مناظرے کی نوبت آ جاتی تھی۔ مناظرے کے دوران آپ کی حاضر جوابی، تحری علمی اور ذہانت و فطاحت قابلی دید ہوتی تھی۔ آپ کے سیرت نگاروں نے اس زمانے کے کچھ مناظروں اور مباحثوں کے احوال لکھے ہیں۔ ان ہی میں خوارج کے ساتھ آپ کا وہ تاریخی مناظرہ بھی ہے جو کسی ز آنیہ اور شرابی کے مومن ہونے یا نہ ہونے سے متعلق تھا۔ امام اعظم رضی اللہ عنہ نے قرآن کریم کی متعدد آیتوں پڑھ کر مناظرہ کرنے والے خوارج کو اس بات کا اعتراف کرنے پر مجبور کر دیا کہ زنا کار اور شرابی گناہ کیسرہ کے مرتكب ہونے کے باوجود دائرہ ایمان سے خارج نہیں ہوتے آخراً کار ان خوارج نے اپنا مذهب چھوڑا اور مذهب اہل سنت اختیار کر لیا۔

اس مناظرہ کی تفصیل علامہ موفق بن احمد کی علیہ الرحمہ نے ”مناقب الامام الاعظم ابی حنیفہ“ (ج اص ۱۲۵، ۱۲۶) پر لکھی ہے۔

علمی مقام

سیدنا امام اعظم ابوحنیفہ رضی اللہ عنہ کا علمی مقام نہایت بلند ہے، وہ علم و تفقہ کے وہ نیر تاباں ہیں جس کی درخشانی اور تابانی کے سامنے آسمان نے علم و معرفت کے نجوم و کواکب کی درخشانی گم ہوتی نظر آتی ہے۔ ان کے علمی مقام کا اندازہ اس سے کیا جاسکتا ہے کہ حدیث نبوی میں ان کے متعلق بشارت آتی ہے: امام ابو قیم نے حلیۃ الاولیاء میں یہ حدیث روایت کی ہے:

قال رسول اللہ صلی اللہ علیہ وسلم لو کان العلم بالشیریا لتناولہ رجال من

ابناء فارس۔

رسول اللہ صلی اللہ علیہ وسلم نے فرمایا: اگر علم شریا کے پاس ہوتا تو فارس کے کچھ افراد اسے حاصل کر لیتے اور شیخ شیرازی نے ”الا لاقاب“ میں حضرت قیس بن سعد بن عبادہ رضی اللہ عنہ سے ان الفاظ میں روایت کی ہے۔

لو کان العلم معلقاً بالشیریا لتناولہ قوم من ابناء فارس۔ اگر علم شریا پر آؤ بیان ہوتا

علیٰ و تحقیق محدث فتاویٰ اسلامی ۳۸۴ جماری الثانیہ رب جمادی ۱۴۳۱ھ ☆ مگر رجوم ۲۰۱۰ء

تب بھی کچھ ابناۓ فارس اسے حاصل کر لیتے۔

امام جلال الدین سیوطی نے اپنی کتاب تبییض الصحیفۃ فی مناقب امام ابی حنیفۃ (ص ۲۷۳) پر اس طرح کی روایتیں جمع کی ہیں اور لکھنا ہے کہ رسول اللہ ﷺ نے ان احادیث میں امام ابوحنیفہ کے تعلق سے بشارت دی ہے۔

علامہ سیوطی کے شاگرد سیرت شامی کے مصنف علامہ محمد بن یوسف شامی نے بھی اس کی تائید کی ہے۔ علامہ محمد بن عابدین شامی رد المحتار میں لکھتے ہیں:

فی حاشیة الشبرا ملسوی علی المواهب عن العلامہ الشامی تلمیذ السیوطی، قال: ما جزم به شیخنا من ان ابا حنیفة هوا المراد من هذا الحديث شاھر لا شک فيه، لانه لم يبلغ من اجباء فارس فی العلم مبلغه احد. (رد المحتار، ج ۱ ص ۲۷)

مواهب لدنیہ کے شبرا ملسوی کے حاشیہ میں ہے کہ علامہ سیوطی کے شاگرد علامہ شامی نے کہا: ”وہ جس پر ہمارے شیخ نے یقین کیا ہے کہ ابوحنیفہ ہی اس حدیث سے مراد ہیں: بالکل ظاہر ہے کہ اس میں کچھ عجک و شبہ نہیں اس لیے کہ ابناۓ فارس میں سے کوئی بھی ان کے درجہ تک نہیں پہنچا۔“

علامہ ابن حجر یعنی کی شافعی اپنی کتاب ”الجیرات الحسان“ میں اس کی تائید کرتے ہوئے لکھتے ہیں:

فیه معجزة ظاهرة للنبي صلی اللہ علیہ وسلم حيث اخبر بما سبق.
(الجیرات الحسان فی مناقب الامام الاعظم ابی حنیفة البعمان، ص ۱۶، دارالكتب العربية الکبری، مصر)
یہ نبی اکرم صلی اللہ علیہ وسلم کا کھلا ہوا مججزہ ہے کہ آئندہ ہونے والی بات کی خبر دی۔
حدیث کی ان بشارتوں سے امام اعظم ابوحنیفہ رضی اللہ عنہ کے علمی مقام و مرتبہ کی بلندی آفتاب شم روز کی طرح نظر آتی ہے جس کا اعتراف نہ صرف ان کے مقلدین اور قبیعین نے کیا ہے بلکہ دوسرے ائمہ مجتہدین بھی کھلے دل سے اس کا اعتراف کرتے نظر آتے ہیں جس کی ایک جملک آپ نے ابھی ملاحظہ فرمائی۔ مزید تفصیل آگئے گی۔

اور آپ کے علمی مقام کی بلندی کی سب سے واضح دلیل یہ ہے کہ آپ کی ذات میں

ایک مجتهد کے سارے اوصاف کامل طریقے پر موجود تھے، تمام اہل علم نے آپ کو "مجتہد مطلق"، مانا ہے۔ اب مناسب یہ معلوم ہوتا ہے کہ یہاں ان اوصاف و شرائط کو ذکر کر دیا جائے جو ایک مجتہد کے لیے ضروری ہے تاکہ یہ حقیقت کھل کر سامنے آجائے کہ اس مجتہد مطلق مجتہدوں کے سرخیل، فقد و اجتہاد کے امام اعظم کا علمی مقام کتنا بلند ہے۔

شرائط اجتہاد

امام غزالی لکھتے ہیں: کہ مجتہد کے لیے ایک شرط یہ ہے کہ اس کا علم علوم شرعیہ کا احاطہ کیے ہوئے ہو اور وہ غور و فکر سے حکم شرعی معلوم کر سکتا ہو اور یہ جانتا ہو کہ مسائل کے انتباط میں کون سے علوم مقدم ہیں اور کون سے علوم مؤخر ہیں۔ دوسری شرط یہ ہے کہ وہ نیک اور پرہیزگار ہو اور وہ گناہوں سے احتساب کرنے والا ہو جو اس کی بدنامی کا باعث اور پرہیزگاری کے خلاف ہوں۔

شرعی علوم میں کتاب اللہ، سنت رسول، اجماع اور وہ علوم عقلیہ ہیں جن کی مدد سے استدلال کی صلاحیت پیدا ہوتی ہے۔ کتاب اللہ کے علم سے یہ مراد نہیں کہ قرآن مجید کی تمام آیتوں کا علم ہو، بلکہ ان آیتوں کا علم ضروری نہیں کہ وہ پانچ سو آیات حفظ ہوں، بلکہ اسے یہ معلوم ہونا چاہیے کہ وہ آیات، قرآن مجید میں کہاں کہاں ہیں تاکہ ضرورت کے وقت ان کو تلاش کر سکے۔ اسی طرح حدیث کا عالم ہونے سے یہ مراد نہیں کہ وہ تمام احادیث مرویہ کا حافظ ہو بلکہ یہ ضروری ہے کہ احکام سے متعلق حدیثیں ہیں اور مجتہد کے لیے ضروری ہے کہ اسے معلوم ہو کہ کس حکم سے متعلق حدیث سنن ابو داؤد یا سنن تیہنی میں کس جگہ مذکور ہے تاکہ ضرورت کے وقت وہ حدیث تلاش کر سکے۔

اجماع کا علم ہونے سے مراد ہے کہ مجتہد کو اس کا علم ہو کہ اس سے پہلے کن کن مسائل پر اجماع ہو چکا ہے تاکہ اس کا حکم خلاف اجماع نہ ہو۔ یا اس کو یہ علم ہو کہ یہ مسئلہ اس زمانے میں پیدا ہوا ہے اور اس سے پہلے اس پر اجماع نہیں تھا، علوم عقلیہ سے مراد یہ ہے کہ مثلاً ایجاد بصری اور کلیست کبریٰ شکل اول کے نتیجہ دینے کی شرط ہے۔ اسی طرح (قیاس کی) باقی تینوں شکلوں کی شرطیں بھی وہ جانتا ہو، تاکہ نتیجہ تک پہنچنے میں غلطی نہ کرے۔ کتاب و سنت کے علم کے لیے کچھ علوم مشترک ہیں جن کا مجتہد کو جانتا ضروری ہے۔ ان میں سے لغت، نحو، صرف اور علم

بلاغت ہے۔ یہ ضروری نہیں ہے کہ مجہد ان علوم میں زمخشری، اصمی، خلیل اور سیبویہ کی طرح ہو، بلکہ ضروری یہ ہے کہ اس کو ان علوم میں اس قدر مبارت ہو کہ وہ قرآن اور حدیث کے معنی، عربی اسلوب کے مطابق صحیح طور پر بکھر سکے۔ مجہد کے لیے یہ بھی ضروری ہے کہ وہ عقائد کے دلائل سے واقف ہو، یہاں تک کہ وہ عقلی دلائل سے عالم کا حادث ہوتا، اللہ تعالیٰ کا موجود ہونا اور اس کا واجب الوجود اور ایک ہوتا ثابت کر سکے اور ضرورت نبوت، قرآن مجید کی وجہ اعجاز اور نبی اکرم ﷺ کی نبوت اور ختم نبوت، عقلی اور نقلي دلائل سے ثابت کر سکے، تاکہ مسائل کلام و عقائد میں اس کا علم مقلد سے ممتاز ہو۔ لغت، صرف و نحو، علم کلام کے علاوہ مجہد کے لیے یہ بھی ضروری ہے کہ وہ کلام صریح، کلام محمل، حقیقت، مجاز، عام، خاص، حکم، تشبیہ، مطلق، مقید وغیرہ کا بھی عالم ہو۔ ان علوم کے علاوہ مجہد کے لیے کتاب و سنت کے ناخ اور منسون کا علم بھی ضروری ہے اس لیے کہیں وہ ایسا حکم نہ بیان کر دے جو قرآن یا حدیث میں منسون ہو چکا ہو۔

یہ تو وہ علوم تھے جو کتاب و سنت میں مشترک ہیں اور جو کچھ علوم وہ ہیں جو سنت (حدیث) کے ساتھ خاص ہیں۔ جن کی وجہ سے اسے صحیح اور غیر صحیح روایت اور مقبول اور نہ مقبول حدیث کے درمیان تمیز ہو سکے۔ اسی طرح اس کے لیے علم درایت حدیث اور علم اسما الرجال کا حاصل کرنا بھی ضروری ہے۔ تاکہ اسے حدیث کے راویوں کی معرفت اور اگلی عدالت کا علم ہو سکے۔ (المحضی للإمام محمد الغزالی، جلد ۲ ص ۳۵۰ تا ۳۵۵ (ملخصاً) مطبوعہ مطبعہ کبریٰ، بولاق، مصر ۱۲۹۲ھ علامہ آمدی الا حکام للعلماء سیف الدین الآمدی، ج: ۳ ص ۱۳۹ تا ۱۴۰، مطبعہ محمد علی واولادہ، مصر اور علامہ بزدی، الموققات للعلماء ابراہیم بن موسی الشاطئی، ج: ۲ ص ۷۷، مطبع محمد علی واولادہ، مصر نے بھی مجہد کی یہی شرائط اجتہاد لکھنے کے بعد یہ صراحت بھی کی ہے۔

”ہم نے اجتہاد کی شرائط میں جو علم قرآن، علم حدیث، علم اصول قرآن، علم اصول حدیث، علم اسما الرجال، علم اجماع، علم استدلال، علم لغت و نحو اور عقائد کے ضروری مسائل کی جانکاری ہونے کا ذکر کیا ہے۔ یہ شرط مجہد مطلق کے لیے ہے جو تمام شرعی احکام میں اجتہاد کرتا ہے۔ مجہد کے لیے یہ شرط نہیں کہ وہ ہر مسئلہ کا جواب دے سکے، کیوں امام مالک علیہ الرحمہ سے چالیس مسائل پوچھے گئے جن میں سے چھتیں کے بارے میں انھوں نے کہا: ”میں نہیں جانتا امام

شافعی رحمۃ اللہ علیہ نے بھی بہت سے مسائل میں توقف کیا، بلکہ صحابہ میں صاحبہ کرام رضوان اللہ علیہم اجمعین نے بھی بہت سے مسائل میں توقف کیا تو جس کا اسے علم ہواس میں فتویٰ دے اور جس کا علم نہ ہواس میں توقف کرے۔” (المصطفیٰ للغزالی ج: ۳۵۲ ص: ۲) (ملخدا) ان تصریحات کی روشنی میں یہ حقیقت واضح ہو کہ سامنے آئی کہ مجتہد کے لیے قرآن و حدیث اور ان کے متعلقات کا زبردست علم ضروری ہے اور سیدنا امام اعظم ابوحنیفہ رضی اللہ عنہ شرائط اجتہاد کے جامع کامل تھے۔ اس کا عملی ثبوت وہ ہزاروں شرعی اور قانون مسائل ہیں جو ان کے اجتہاد کے نتیجہ میں منحصر ہو کر سامنے آئے۔

ارباب فضل و کمال کا اعتراف

اسی بنیاد پر ایک جہان علم آپ کا مداح اور آپ کی علمی جلالت، فتحی بصیرت اور مجتہدانہ صلاحیت کا خطبہ پڑھتا نظر آتا ہے۔ خود آپ کے ہم عصر علماء، محدثین اور قرآن و حدیث کے رمز شناس آپ کی علمی جلالت کی شہادت دے رہے ہیں۔ آئندہ سطور میں ارباب فضل و کمال کی شہادتیں پڑھیں اور حضرت امام کی عظمتوں کو سلام عقیدت پیش کیجیے۔

امام محمد بن اوریس شافعی علیہ الرحمہ نے فرمایا:

الناس فی الفقه عیال علی ابی حنیفة: لوگ فقہ میں ابوحنیفہ کے متاج ہیں۔

اور یہ بھی فرمایا: من اراد ان یعرف الفقه فلیلزام ابا حنیفة و اصحابہ۔ جو شخص فقہ

کی معرفت حاصل کرنا چاہے اسے چاہیے کہ ابوحنیفہ اور ان کے شاگردوں کا دامن پکڑے۔

امام شافعی علیہ الرحمۃ والرضوان کی قبر پر حاضر ہوئے اور دور کعت نماز پڑھی، جس میں (عکسیر تحریر کے علاوہ) کسی بھی عکسیر میں رفع یہیں نہیں کیا اور ایک روایت میں آیا ہے کہ وہ فجر کی نماز تھی۔ پھر انہوں نے اس میں دعائے قوت نہیں پڑھی (جب کہ ان کے بیہاں فجر کی نماز میں دعائے قوت پڑھی جاتی ہے) کسی نے پوچھا کہ آپ نے ایسا کیوں کیا؟ تو امام شافعی نے جواب دیا: اس امام کے ادب و تقطیم کی وجہ سے مجھے گوارانہ ہوا کہ میں ان کی بارگاہ میں ان کے مذہب کے خلاف عمل کروں۔

امام مالک علیہ الرحمۃ والرضوان سے امام شافعی نے پوچھا: آپ نے امام ابوحنیفہ کو کیسا

پایا؟ تو انہوں نے فرمایا:

رأیت رجلاً لو كلمك في المسارية ان يجعلها ذهباً لقام بحجة. میں نے انھیں ایسا باکمال آدمی پایا کہ اگر وہ اس ستوں کو سوتا ثابت کرنا چاہتے تو اپنی دلیل سے ثابت کر دیتے۔

حضرت فضیل بن عیاض نے فرمایا: امام ابوحنیفہ کی جلالت شان کے لیے بھی کافی ہے کہ وہ مشہور فقیہ اور صاحب درع و تقویٰ تھے۔

حضرت نصر بن شمل کا بیان ہے کہ لوگ فقه کے معاملے میں خوابیدہ تھے۔ یہاں تک کہ ابوحنیفہ نے انھیں بیدار کر دیا۔ (الخیرات الحسان، ص ۵ مطبوعہ دارالكتب العربیة الدری، مصر) امام الحمد شین، حلیل القدر تابعی سلیمان اعمش، صحابی رسول سیدنا انس رضی اللہ عنہ کے ممتاز شاگرد ہیں۔ ان سے کسی شخص نے کچھ مسائل پوچھے۔ اس وقت سیدنا امام عظیم ابوحنیفہ رضی اللہ عنہ نے وہ مسائل امام عظیم سے پوچھے، آپ نے فوراً ان کے جوابات دیے، امام اعمش نے کہا: یہ جواب آپ نے کہاں سے دیے؟ آپ نے فرمایا: ان حدیثوں سے جو میں نے خود آپ ہی سے سنی ہیں، پھر آپ نے وہ حدیثیں سنن کے ساتھ سنادیں۔ امام اعمش نے کہا:

حسبک ماحد شک بہ فی مائیہ یوم تحدیثی بہ فی ساعۃ واحده، ماعلمت انک تعمل بہذه الاحادیث، یا معاشر الفقها، انتم الاطباء و نحن الصیادلة، وانت ایها الرجه اخذت بکلا الطرفین۔ (مصدر سابق، ص ۶۱) بس کیجیے، جو حدیثیں میں نے سودن میں آپ کو سنائیں آپ گھری بھر میں مجھے سنائے دیتے ہیں، مجھے معلوم نہ تھا کہ آپ ان حدیثوں میں یوں عمل کرتے ہیں۔ اے گروہ فقہاء! تم طبیب ہو اور ہم (حمدشین) دو افراد ہیں اور اے ابوحنیفہ! تم تو فقد و حدیث دونوں کے جامِ جام ہو۔

حضرت عبداللہ بن مبارک نے فرمایا: کوئی شخص امام ابوحنیفہ سے زیادہ اس لائق نہیں ہے کہ اس کی اقتدا کی جائے، کیوں کہ وہ متقی، پرہیزگار، صاحب درع و تقویٰ عالم اور فقیہ ہیں، انہوں نے علم کو اس طرح مکشف کیا جس طرح کسی نے نہیں کیا۔

امام احمد بن حنبل نے ان کے بارے میں کہا کہ وہ علم، تقویٰ، دنیا سے بے رغبتی اور

آنحضرت کی دلچسپی میں اس مقام پر فائز تھے کہ اسے کوئی دوسرا حاصل نہیں کر سکتا۔ خلیفہ منصور کی طرف سے انھیں قاضی (ح) کا عہدہ قبول کرنے پر مجبور کیا گیا، یہاں تک کہ انھیں اس کے لیے کوئے مارے گئے، مگر انھوں نے یہ عہدہ قبول نہ کیا۔

(امام بخاری کے استاذ) کی اہن ابراہیں فرماتے ہیں کہ ابوحنیفہ اپنے زمانے کے بہت بڑے عالم تھے۔ حضرت معمتن فرماتے ہیں: میں نے ایسا کوئی شخص نہیں دیکھا جو عربی زبان و ادب کے معاملے میں اچھی طرح گفتگو کر سکتا ہو، قیاس بھی کر سکتا ہو، حدیث کی شرح بھی کر سکتا ہو اور ان امور میں امام ابوحنیفہ سے زیادہ علم رکھتا ہو۔

خلف بن ایوب فرماتے ہیں: اللہ تعالیٰ نے رسول اکرم محمد مصطفیٰ صلی اللہ علیہ وسلم کو علم عطا فرمایا، آپ سے صحابہ کرام کو ملا، ان سے تابعین کی طرف منتقل ہوا، پھر امام ابوحنیفہ اور ان کے شاگردوں کو ملا، جو شخص چاہے راضی ہو اور جو چاہے ناراضی ہو۔

حضرت عبد اللہ بن مبارک فرماتے ہیں: اگر اللہ تعالیٰ امام ابوحنیفہ اور سفیان ثوری رضی اللہ عنہما کے ذریعہ میری مدد نہ فرماتا تو میں عوامِ الناس میں سے ہوتا۔ یہ بھی فرمایا: کہ اگر میں نے امام ابوحنیفہ کی زیارت نہ کی ہوتی تو میں بھی سکے (کرنی) بیچنے والوں میں سے ہوتا۔ اور اگر ابوحنیفہ نہ ہوتے تو میں مبتدعین میں سے ہوتا۔ حضرت عبد اللہ بن مبارک سے کوئی مسئلہ پوچھا جاتا تو فرماتے: حضرت عبد اللہ بن مسعود نے اس طرح فرمایا اور امام ابوحنیفہ نے اس طرح فرمایا۔ حاضرین میں سے کوئی شخص کہتا کہ آپ ابوحنیفہ کو ابن مسعود کے ساتھ ملا رہے ہیں تو فرماتے: اگر تو امام ابوحنیفہ کو دیکھتا تو عظیم شخصیت کو دیکھتا۔

حضرت سفیان ثوری علیہ الرحمۃ والرضوان فرماتے ہیں: ”هم امام ابوحنیفہ کے سامنے ایسے تھے جیسے باز کے سامنے چڑیاں ہو، ابوحنیفہ علام کے سردار ہیں۔“

حضرت جعفر بن ربع کہتے ہیں: ”میں پانچ سال امام ابوحنیفہ کی خدمت میں حاضر رہا، میں نے ان سے کسی مسئلے کے بارے میں سوال کیا جاتا تو یوں معلوم ہوتا جیسے علم کا دریا یہ رہا ہو۔“ یہ بھی فرمایا کہ سب سے بڑے فقیہ امام ابوحنیفہ ہیں، میں نے نقابت میں ان جیسا کوئی عالم نہیں دیکھا۔ (تحصیل التعریف فی معرفۃ الفقہ والتتصوف لشیخ عبدالحق الحدیث الدہلوی (متترجم) ص ۲۹۰، ۲۰۲۰ء، اعتقاد پبلشگر ہاؤس، نئی دہلی)

حضرت عبداللہ بن مبارک فرماتے ہیں: میں امام اوزاعی علیہ الرحمہ سے ملنے شام گیا۔ بیروت میں ان سے ملاقات ہوئی۔ مجھ سے کہا اے خراسانی! کوفہ میں یہ کون پیدعی پیدا ہوا ہے؟ یہ سن کر مین گھر آیا۔

امام ابوحنیفہ کی کتابیں نکالیں اور ان سے چیدہ چیدہ سائل چھانٹ کر جمع کیے اس کام میں مجھے تین دن لگ گئے پھر میں امام اوزاعی کے پاس گیا، وہ مسجد کے موذن بھی تھے اور امام بھی۔ میرے ہاتھ میں کتابیں دیکھ کر کہا: یہ کیا ہے؟ میں نے ہاتھ بڑھا کر کتابیں ان کے حوالے کر دیں۔ انہوں نے ایک مسئلہ پر نظر ڈالی، جس پر لکھا تھا ”قال النعمان“ (نعمان نے فرمایا) اذان کہہ کر کھڑے کھڑے پہلا حصہ پڑھ لیا۔ پھر کتاب آستین میں رکھ لی، پھر سمجھیر کہہ کر نماز پڑھائی۔ نماز سے فارغ ہو کر کتاب آستین سے لٹکا لی اور پوری کتاب پڑھ ڈالی۔ دیکھ کر کہا: یہ نعمان بن ٹابت کون ہیں؟ میں نے کہا: ایک شیخ ہے جن سے عراق میں ملاقات ہوئی تھی۔ کہا: ”بڑی شان کے شیخ ہیں۔ جاؤ ان سے بہت سافیض حاصل کرو۔ میں نے کہا: یہ وہی ابوحنیفہ ہیں ان سے آپ نے مجھے روکا تھا۔ (تاریخ بغداد للخطیب البغدادی، ج ۱۳، ص ۳۳۸)

امام ابویوسف علیہ الرحمۃ فرماتے ہیں: ”میں نے امام ابوحنیفہ سے زیادہ حدیث کے معنی یا حدیث کے لکات جانے والا کسی کو نہیں دیکھا اور میں نے جس مسئلے میں بھی امام ابوحنیفہ سے مخالفت کی اور غور کیا تو مجھ کو معلوم ہوا کہ ان کا ذہن بہب آخترت کی نجات کے لیے زیادہ کارآمد ہے اور جب بھی مسائل کی استنباط میں میرا جھکا تو ایک حدیث کی طرف ہوتا تھا تو حال یہ ہوتا کہ وہ حدیث صحیح کی مجھ سے کہیں زیادہ بصیرت رکھتے تھے میں اپنے والدین سے پہلے امام ابوحنیفہ کے لیے دعا کرتا ہوں۔“ (مصدر سابق ص ۳۲۰)

حضرت ابو مطعع حکم بن عبد اللہ کہتے ہیں: ”میں نے کسی محدث کو سفیان ثوری سے زیادہ نقیہ تھے۔“ (مصدر سابق، ص ۳۲۱)

حضرت یزید بن ہارون سے پوچھا گیا کہ امام ابوحنیفہ اور سفیان ثوری میں کون بڑا نقیہ ہے تو انہوں نے کہا: ”سفیان ثوری حفظ حدیث میں بڑھے ہوئے ہیں اور امام ابوحنیفہ فقہ میں، پھر فرمایا کہ میں نے حضرت ابو عاصم نبیل سے بھی سوال کیا تھا کہ ان دونوں میں کون بڑا

فیقہ ہے؟ تو انہوں نے فرمایا کہ امام ابوحنیفہ کا ایک غلام بھی سفیان ثوری سے بڑا فقیہ ہے۔“

(مصدر سابق، ص ۲۳۲)

حضرت علی بن عاصم نے فرمایا: کہ اگر ابوحنیفہ کے علم کو ان کے علماء کے علم کے ساتھ تو لا جائے تو امام ابوحنیفہ کے علم کا پلہ بھاری رہے گا۔

(اخبارابی حنفیہ واصحابہ للقاضی الصیری، بحوالہ سوانح بے بہائے امام عظیم ابوحنیفہ ص ۹۵)

امام عظیم ابوحنیفہ اور قرآن کریم

امام عظیم ابوحنیفہ رضی اللہ عنہ کو قرآن کریم سے حد درجہ شفقت تھا۔ آپ قرآن کی تلاوت فرماتے تھے اور نماز میں قرآن مجید ختم کیا کرتے تھے قاضی ابوعبداللہ صیری نے خارجہ بن مصعب کے حوالے سے لکھا ہے کہ آپ ایک رکعت میں قرآن مجید ختم فرمایا ہے۔

(اخبارابی حنفیہ واصحابہ، ص ۲۵۵)

حضرت خارجہ بن مصعب کہتے ہیں: خاتمة کعبہ میں چار اماموں نے پورا ختم کیا ہے، حضرت عثمان بن عفان، حضرت تمیم داری، حضرت سعید بن زبیر، حضرت امام ابوحنیفہ رضی اللہ تعالیٰ عنہم اجمعین۔ حضرت بیکی بن نصر کہتے ہیں: کان ابوحنیفہ ربما ختم القرآن فی شهر رمضان ستین ختمہ۔ (ترجمہ: کبھی ایسا بھی ہوتا تھا کہ امام ابوحنیفہ صرف رمضان کے مہینہ میں ساتھ مرتبہ قرآن مجید ختم کرتے تھے) مذکورہ بالا روایت سے خوب واضح ہو گیا کہ سیدنا امام عظیم ابوحنیفہ رضی اللہ عنہ کا تلاوت قرآن سے بڑا لگاؤ تھا، وہ قرآن سے شرعی احکام کا استنباط بھی فرماتے تھے اور کثرت سے تلاوت بھی فرماتے تھے۔

امام عظیم اور حدیث

اوپر شرائط اجتہاد کے بیان میں گذرا کہ ایک مجتہد کے لیے دیگر اسلامی علوم کے ساتھ علم حدیث میں بھی مہارت ضروری ہے۔ امام عظیم ابوحنیفہ رضی اللہ عنہ علم حدیث میں مرتبہ کمال پر فائز تھے یہ اور بات ہے کہ انہوں نے وقت کے تقاضے کے پیش نظر روایت حدیث کی طرف زیادہ توجہ نہیں دی، بلکہ ان سے مسائل کا اخراج فرمایا کہ امت مسلمہ کے لیے آسانیاں پیدا

فرمادیں۔ قیامت تک آنے والے مسلمانوں کی مشکلات حل فرمادیں۔ امام عظیم ابوحنینہ رضی اللہ عنہ کا زمانہ وہ زمانہ ہے جس میں حدیث کا درس شباب پر تھا، تمام بلا و اسلامیہ میں اس کا درس زور و شور سے جاری تھا اور آپ کا وطن کوفہ تو اس خصوصی میں متاز تھا، علم حدیث میں اس شہر کا امتیاز امام محمد بن ابی علیل بخاری کے دور تک باقی رہا۔ اسی لیے موصوف اتنی بار کوفہ گئے کہ خود فرمایا کہ ”میں کوفہ کتنی بار گیا شمار نہیں کر سکتا۔“

امام ابوحنینہ علیہ الرحمۃ والرضوان نے حدیث کی تحریکی تحلیل کی ابتداء پنے وطن کوفہ سے کی۔ کوفہ میں کوئی ایسا محدث نہ تھا جس سے آپ نے حدیث کا علم حاصل نہ کیا ہو۔ ابوالحسن شافعی ہیں، مگر انھوں نے کٹلے لفظوں میں اعتراف کیا ہے کہ تراویہ وہ مشائخ ہیں جو کوفہ کے رہنے والے تھے یا کوفہ میں تشریف لائے جن سے امام عظیم نے حدیث اخذ کی۔

امام عظیم کے مشائخ حدیث میں امام شعبہ بن جاج بھی ہیں، انھیں دو ہزار حدیثیں یاد تھیں، امام سفیان ثوری نے انھیں ”امیر المؤمنین فی الحدیث“ کہا ہے۔ امام شافعی نے فرمایا: ”اگر شعبہ نہ ہوتے تو عراق میں حدیث اتنی عام نہ ہوتی“ ۱۴۰ھ میں ان کا وصال ہوا۔ جب سفیان ثوری کو ان کی وفات کی خبر پہنچی تو فرمایا آج علم حدیث مر گیا۔ امام شعبہ کو حضرت امام عظیم سے قلمی لگاؤ تھا غائبانہ ان کی ذہانت اور کنکر ری کی تعریف کرتے رہتے۔ ایک بار امام عظیم کا ذکر آیا امام شعبہ نے فرمایا: جس طرح مجھے یقین ہے کہ آفتاب روشن ہے اسی یقین کے ساتھ کہتا ہوں کہ علم اور ابوحنینہ ہم نہیں ہیں۔“

امام بخاری کے استاذ حضرت میکی بن معین سے کسی نے امام عظیم کے بارے میں پوچھا کہ ان کے بارے میں آپ کی کیا رائے ہے۔ تو فرمایا: ”اس قدر کافی ہے کہ شعبہ نے انھیں حدیث روایت کرنے کی اجازت دی، شعبہ آخر شعبہ ہی تھے۔“ (عقود الجمان باب دهم)

کوفہ کے علاوہ حضرت امام نے بصرہ کے محدثین سے حدیثیں حاصل کیں اس وقت بصرہ بھی علم دفضل خصوصاً علم حدیث کا بہت اہم مرکز تھا۔ یہ شہر بھی حضرت فاروق عظیم رضی اللہ تعالیٰ عنہ نے بسایا تھا اور حضرت انس بن مالک رضی اللہ تعالیٰ عنہ سے یہ شہر مرکز حدیث بن گیا تھا۔ علامہ ذہبی میںے علم حدیث کے ماہر نے دوسرے اور تیسرا دور میں جن عظیم شخصیتوں کو

محمدث کا خطاب دیا ہے وہ بصرہ یا کوفہ کے رہنے والے یا یہاں اکثر آمد و رفت رکھنے والے تھے۔ جب امام اعظم نے ان دونوں مرکز سے ہزاروں ہزار احادیث حاصل کیں مگر امام اعظم ہونے کے لیے ابھی اور بہت کچھ ضرورت باقی تھی، یہ کی حرمن طبیین سے پوری فرمائی۔ یہ گزر پکا کہ آپ نے پہلا سفر حج ۹۶ھ میں کیا تھا اور آپ نے اپنی عمر میں پہچن حج کیے ۱۵۰ھ میں آپ کا وصال ہوا تو اس سے ثابت ہوا کہ ۹۶ھ کے بعد کسی سال حج ناجائز ہوا اس لیے حرمن طبیین کی حاضری کم از کم ۹۶ھ کے بعد پہچن بار مسلسل بلا ناخد ہوئی۔ اس عہد میں حضرت عطا بن ربان مکہ معظمه میں سرتاج محدثین تھے، یہ تابعی تھے دوسرو صاحبہ کرام کی صحبت کا شرف انھیں حاصل تھا، خصوصاً حضرت ابن عباس، ابن عمر، اسامہ، جابر، زید بن ارقم عبد اللہ بن سائب، عقیل بن رافع، ابو درد اور حضرت ابو ہریرہ رضی اللہ تعالیٰ عنہم سے احادیث سنی تھیں۔ یہ محمدث ہونے کے ساتھ بہت عظیم مجتہد بھی تھے۔ حضرت عبد اللہ بن عمر رضی اللہ عنہ فرماتے تھے کہ عطا کے ہوتے ہوئے لوگ میرے پاس کیوں آتے ہیں؟ ایام حج میں حکومت کی طرف سے اعلان عام ہو جاتا تھا کہ عطا کے علاوہ اور کوئی فتویٰ نہ دے۔ اساطین محدثین، امام اوزاعی، امام زہری، امام عمر بن دینار، انھیں کے تلمذ خاص تھے۔ امام اعظم جب ان کی خدمت میں تلمذ کے لیے حاضر ہوئے تو حضرت عطا نے ان کا عقیدہ پوچھا، امام اعظم نے کہا، میں اسلاف کو برائیں کہتا، گنہ گاروں کو کافر نہیں کہتا، تقدیر پر ایمان رکھتا ہوں اس کے بعد عطا نے آپ کو حلقة درس میں شامل کر لیا۔ دن بہ دن حضرت امام کی ذکاوت و فطانت روشن ہوتی گئی، جس سے حضرت عطا ان کو اپنے قریب سے قریب تر کرتے گئے یہاں تک کہ حضرت عطا دوسروں کو ہٹا کر حضرت امام اعظم کو اپنے پہلو میں بٹھاتے۔ حضرت امام جب مکہ حاضر ہوتے تو اکثر حضرت عطا کی خدمت میں حاضر رہتے۔ ان کا وصال ۱۱۵ھ میں ہوا تو ثابت ہوا کہ تقریباً میں سال ان سے استفادہ کرتے رہے۔

مکہ معظمه میں حضرت امام نے وقت کے ایک اور امام حضرت عکرمہ سے حاصل کیا۔ عکرمہ سے کون واقف نہیں یہ حضرت علی، ابن عمر، عقبہ بن عمر، صفوان، جابر، ابو قاتدہ، ابن عباس رضوان اللہ علیہم اجمعین کے شاگرد ہیں۔ تفسیر و حدیث میں تقریباً ستر مشہور ائمہ تابعین ان کے شاگرد ہیں۔ جب حضرت امام اعظم مدینہ طیبہ میں حاضر ہوئے تو فقہائے سبعہ میں سے دو بزرگ

بایات تھے ایک سلیمان جن کا دوسرا نمبر تھا۔ یہ ام المؤمنین حضرت میمون رضی اللہ عنہما کے غلام تھے۔ دوسرے حضرت سالم جو حضرت فاروق عظیم کے پوتے اور حضرت عبداللہ بن عمر کے صاحب زادے تھے۔ حضرت امام عظیم نے خصوصیت سے ان دونوں اماموں سے احادیث اخذ کیں، ان کے علاوہ دوسرے ائمہ احادیث سے بھی فضل پایا۔

(زندہ القاری، ج ۱، ص ۲۰-۲۲، مطبوعہ دائرۃ البرکات گھوی، موء، ۱۹۸۳ھ)

علامہ ابن حجر یعنی شافعی نے لکھا ہے کہ ”حضرت امام عظیم نے چار ہزار مشائخ سے جو کہ ائمہ تابعین تھے اور دوسرے حضرات سے حدیثیں اخذ کی ہیں۔ اسی بنا پر علامہ ذہبی اور دوسرے علمانے حضرت امام کاشم رحمۃ اللہ علیہ کا شمار محدثین کے طبقہ حفاظت میں کیا۔“

پھر آگے لکھتے ہیں، ”جس نے یہ خیال کیا کہ آپ حدیث کا بہت کم اہتمام کرتے تھے اس نے تاہل سے کام لیا، یا حسد کی بنا پر یہ بات کہی ہے۔ یہ بات ایسے شخص کے متعلق کیسے صحیح ہو سکتی ہے جس نے بے شمار مسائل کا استنباط فرمایا ہو اور دلائل کے ذریعے مخصوص طریقہ استنباط میں پہلا شخص ہو۔۔۔ جس کا بیان اس کے اصحاب نے اپنی تالیفات میں کیا ہے۔ بات دراصل یہ ہے کہ وہ مسائل کے اخراج و استنباط کے کام میں مصروف تھے۔ اس لیے ان کی روایتیں نہیں پھیلیں جس طرح حضرت ابوکبر اور حضرت عمر رضی اللہ عنہما کی روایتیں ان کی مصروفیات کی وجہ سے کم ہوئیں کہ یہ حضرات عام مسلمانوں کے فلاج و بہبود کے کاموں میں مصروف تھے۔ ان کے برخلاف ان صحابہ کی روایتیں زیادہ پھیلیں جو عمر اور علم دونوں میں ان سے کم تھے۔ یہی حال امام شافعی اور امام مالک کا ہے کہ ان کی روایتیں ان افراد سے کم ہیں جو صرف احادیث روایت کرنے کا کام کرتے تھے جیسے ابوزرعہ اور ابن معین۔ کیوں کہ حضرت امام مالک اور امام شافعی مسائل کے استنباط میں مصروف رہتے تھے، پھر یہ بھی واضح رہے کہ روایت حدیث بغیر درایت کے بہت زیادہ قابل تعریف نہیں ہے۔ علامہ ابن عبدالبر نے اس کی نہاد میں ایک باب قائم کیا ہے۔“

(الجیرات الحسان، ص ۲۰، مطبوعہ دارالكتب العربیہ الکبری، مصر)

حضرت امام عظیم کے عظیم ترین حدث ہونے کی سب سے بڑی اور سب سے روشن دلیل فقہ حنفی ہے۔ فقہ حنفی کے کلیات و جزئیات کو انداخت کر دیکھئے، جن جن ابواب اور جن جن

سائل میں صحیح اور غیر موبد، غیر منسون، کتاب اللہ کے غیر معارض احادیث ہیں وہ سب فقہ حنفی کے مطابق ہیں۔ اس کی تصدیق کے لیے امام طحاوی کی معانی الآثار، علامہ بدر الدین کی عمدة القاری شرح بخاری، علامہ کمال الدین ابن ہمام کی فتح القدیر، شرح بہای، شیخ عبدالحق محدث دہلوی کی فتح المنان فی تائید نہب العمان اور لمحات لعچ شرح مکملۃ مصائب اور ملائی بن سلطان قاری کو مرقاۃ المفاجع شرح مکملۃ المصائب کا مطالعہ کیا جائے اور کچھ خلجان رہ جائے تو اعلیٰ حضرت امام احمد رضا بریلوی قدس سرہ کے مجودہ فتویٰ "العطایا المدبویہ فی الفتاوی الرضویہ" کا مطالعہ کیا جائے تو میرے دعوے کی حرف بہ حرف تصدیق ہو جائے گی۔

امام اعظم کی اجتہادی خدمات

امام اعظم علیہ الرحمہ والرضوان کی اجتہادی خدمات بھی گوناگوں ہیں، ان میں دو خدمات بہت اہم ہیں، (۱) علم شریعت کی باضافت مذوین، (۲) ائمہ مجتہدین اور فقهاء اسلام کی زبردست ٹیکم تیار کرنا۔

مگر ان خدمات اور کارناموں کی اہمیت سمجھنے کے لیے خلاف راشدہ کے زمانے سے لے کر ان کے عہد تک کے حالات کا ایک سرسری جائزہ لینا ضروری ہے۔ خلافت راشدہ حقیقت میں محسن ایک سیاسی حکومت نہ تھی بلکہ نبوت کی مکمل نیابت تھی، اس کا کام صرف اتنا نہ تھا کہ ملک کا قائم و نقش چلائے، امن قائم کر لے اور ملکی سرحدوں کی حفاظت کرے، بلکہ وہ مسلمانوں کی سماجی اور معاشرتی زندگی میں معلم، مرتبی اور مرشد کے وہ تمام فرائض انجام دیتی تھی جو نبی اکرم ﷺ اپنی ظاہری حیاتِ طیبہ میں انجام دیا کرتے تھے اور اس کی یہ ذمہ داری تھی کہ اسلامی حکومت میں دین حق کے پورے نظام کو اس کی اصلی یہکل و روح کے ساتھ چلائے اور دنیا میں مسلمانوں کی پوری اجتماعی طاقت دین حق اور کلمۃ اللہ کو بلند کرنے کی خدمت پر لگا دے۔ اس بنا پر یہ کہنا زیادہ صحیح ہو گا کہ وہ صرف خلافت راشدہ ہی نہ تھی بلکہ خلافت مرشدہ بھی تھی۔

مگر خلافت راشدہ کے ختم ہوتے ہی امت مسلمہ کی قیادت و حصول میں بٹ گئی تھی۔ ایک سیاسی قیادت جس کی باغ ڈور امراء اور سلاطین کے ہاتھوں میں رہی اور دوسری دینی و مذہبی قیادت، جسے امت کے علماء اور صلحاء نے سنبھال لیا تھا اس دور تفریق میں سیاسی قیادت اور

سر برداری عام طور پر امور سلطنت، جہانگیری اور ملکی نظام کو چلانے کا کام کرتی تھی اور اسے اس کی پروانہ تھی کہ یہ کام شرعی نقطہ نظر سے جائز ہے یا ناجائز، حلال ہے یا حرام۔ اس طرح مذہبی اور سیاسی قیادت کی تفہیق سے اسلام کا قانونی نظام عملی طور پر حدود رجہ متاثر ہو چکا تھا۔

قانون شریعت کی تدوین

امام ابوحنیفہ کا سب سے بڑا کارنامہ جس نے انھیں اسلامی تاریخ میں لازوال عظمت عطا کی، یہ تھا کہ انہوں نے اس عظیم خلا کو اپنے بل بوتے پر پر کر دیا جو خلافت راشدہ کے بعد شوریٰ کا سد باب ہو جانے سے اسلام کے قانونی نظام میں واقع ہو چکا تھا۔

ایک صدی کے قریب اس حالت پر گزر جانے سے جو نقصان رونما ہو رہا تھا اسے ہر صاحب فکر آدمی محسوس کر رہا تھا۔ ایک طرف مسلم ریاست کی حدود سندھ سے اپنیں تک پھیل پھی تھی۔ بیسوں تو میں اپنے الگ الگ تمدن، رسم و رواج اور حالات کے ساتھ اس میں شامل ہو چکی تھیں۔ اندروں ملک مالیات کے مسائل، تجارت و زراعت کے مسائل اور صنعت و حرف کے مسائل، شادی بیویاں کے مسائل، دیوانی اور فوج داری قوانین و ضوابط کے مسائل روز بہ روز سامنے آ رہے تھے۔ بیرونی ملک دنیا بھر کی قوموں سے اس عظیم ترین سلطنت کے تعلقات تھے اور ان میں جنگ، صلح، سفارتی روابط، تجارتی لین دین، مجری و بری مسافرت، کشم وغیرہ کے مسائل پیدا ہو رہے تھے اور مسلمان چوں کہ اپنا ایک مستقل نظریہ، اصول حیات اور بنیادی قانون رکھتے تھے، اس لیے ناگزیر تھا کہ وہ اپنے ہی نظام قانون کے تحت ان بے شمار نت نئے مسائل کو حل کریں۔ غرض ایک طرف وقت کا یہ زبردست چیلنج تھا جس سے اسلام کو سابقہ درپیش تھا اور دوسری طرف حالت یہ تھی کہ ملوکیت کے دور میں کوئی ایسا مسلم آئینی ادارہ باقی نہ رہا تھا جس میں مسلمانوں کے معتمد علیہ اہل علم اور فقیہ اور مدبرین بیٹھ کر ان مسائل کو سوچتے اور شریعت کے اصولوں کے مطابق ان کا متناسب حل پیش کرتے جو سلطنت کی عدالتوں اور اس کے سرکاری ملکوں کے لیے قانون قرار پاتا اور پوری مملکت میں یکسوئی کے ساتھ اس پر عمل کیا جاتا۔

اس نقصان کو خلفاء، گورنر، حکام اور قاضی سب محسوس کر رہے تھے، کیوں کہ انفرادی اجتہاد اور معلومات کے بل پر زور مرہ پیش آنے والے اتنے مختلف مسائل کو بروقت حل کر لیتا ہر

مفتی، حاکم، نجج اور ناظم محلہ کے بس کا کام نہ تھا اور اگر فرداً فرداً انھیں حل بھی کیا جاتا تھا تو اس سے بے شمار متعدد فیصلوں کا ایک جنگل پیدا ہو رہا تھا۔ مگر دشواری یہ تھی کہ ایسا ایک ادارہ حکومت ہی قائم کر سکتی تھی اور حکومت ایسے لوگوں کے ہاتھوں میں تھی جو خود جانتے تھے کہ مسلمانوں میں ان کا کوئی اخلاقی وقار و اعتماد نہیں ہے۔ ان کے لیے فقہا کا سامنا کرنا تو درکار ان کو برداشت کرنا بھی مشکل تھا۔ ان کے تحت بننے والے قوانین کی حالت میں بھی مسلمانوں کے نزدیک اسلامی نظام قانون کا جز نہ بن سکتے تھے۔ ابن القعْن نے اپنے رسالتہ الصحابة میں اس خلا کو پر کرنے کے لیے المتصور کے سامنے یہ تجویز کی کہ خلیفہ اعلیٰ علم کی ایک کوسل بنائے جس میں ہر نقطہ نظر کے علمائیں آمدہ مسائل پر اپنا اپنا علم اور خیال پیش کریں، پھر خلیفہ خود ہر مسئلہ پر اپنا فیصلہ دے اور وہی قانون ہو لیکن منصور اپنی حقیقت سے اتنا بے خبر نہ تھا کہ یہ حماقت کرتا۔ اس کے فیضے ابو بکر و عمر کے فیضے نہ بن سکتے تھے۔ اس کے فیصلوں کی عمر خود اس کی اپنی عمر سے زیادہ نہ ہو سکتی تھی، بلکہ اس کی زندگی میں بھی یہ توقع نہ تھی کہ پوری مملکت میں کوئی ایک مسلمان ہی ایسا مل جائے گا جو اس کے منظور کیے ہوئے قانون کی مخلصانہ پابندی کرے۔ وہ ایک لادینی اور غیر مذہبی قانون تو ہو سکتا تھا مگر اسلامی قانون کا ایک حصہ ہرگز نہ ہو سکتا تھا۔

اس صورتِ حال میں امام ابوحنیفہ کو ایک بالکل مزالا راستہ سوچنا اور وہ یہ تھا کہ وہ حکومت سے بے نیاز رہ کر خود ایک غیر سرکاری مجلس وضع قانون قائم کریں۔ یہ تجویز ایک انجامی بدیع الفکر آدی ہی سوچ سکتا تھا اور مزید برآں اس کی بہت صرف وہی شخص کر سکتا تھا جو اپنی قابلیت پر اپنے کردار پر اور اپنے اخلاقی وقار پر اتنا اعتماد رکھتا ہو کہ اگر وہ ایسا کوئی ادارہ قائم کر کے قوانین مدون کرے گا تو کسی سیاسی قوت نافذہ اور حکومتی دباؤ کے بغیر اس کے مدون کرنے والوں کے اخلاقی اثر کے بل پر خود نافذ ہوں گے، قوم خود ان کو قبول کرے گی اور سلطنتیں آپ سے آپ ان کو تسلیم کرنے پر مجبور ہوں گی۔ امام عظم اعلیٰ درجہ کے دور اندیش تھے، اپنی فراست ایمانی سے انھوں نے ان متأخر کو بھانپ لیا تھا جو فی الواقع ان کے بعد نصف صدی کے اندر ہی برآمد ہونے والے تھے وہ اپنے آپ کو اور اپنے ساتھیوں کو جانتے تھے، مسلمانوں کے اجتماعی مزاج سے واقف تھے اور وقت کے حالات پر گہری نظر رکھتے تھے انھوں نے ایک کمال

درجہ کے داتا و ذور ان دلیش انسان کی حیثیت سے بالکل صحیح اندازہ کر لیا کہ وہ اس خلا کو اپنی نجی حیثیت سے پُر کر سکتے تھے اور ان کے پُر کرنے سے یہ خلا واقعی پُر ہو جائے گا۔

مجلس وضع قانون

اس مجلس کے شرکا امام کے اپنے شاگرد تھے جن کو سالہا سال تک انہوں نے اپنے مدرسہ قانون میں باقاعدہ قانونی مسائل پر سوچنے، علمی طرز پر تحقیقات کرنے اور دلائل سے تنازع متنبیط کرنے کی تربیت دی تھی ان میں سے قریب قریب ہر شخص امام کے علاوہ وقت کے دوسرے بڑے بڑے اساتذہ سے بھی قرآن، حدیث، فقہ اور دوسرے مددگار علوم مثلاً لغت، نحو، ادب اور تاریخ و سیر کی تعلیم حاصل کر چکا تھا، مختلف شاگرد مختلف علوم کے متخصص اور ماہر تھے جاتے تھے، مثلاً کسی کو قیاس اور علوم عقلیہ میں نمایاں مقام حاصل تھا، کسی کے پاس احادیث اور صحابہ کے فتاویٰ اور پچھلے خلفاً و قضاۃ کے نظائر کی وسیع معلومات تھیں اور کوئی علم تفسیر یا قانون کے کسی خاص شعبے یا لغت اور نحو یا مفہوم مجازی کے علم میں اختصاص رکھتا تھا ایک فہم امام نے خود اپنی ایک گفتگو میں بتایا کہ یہ کس مرتبے کے لوگ تھے۔

یہ ۳۶ آدمی ہیں جن میں سے ۲۸ رفاقتی ہونے کے لاکن ہیں، ۶ رفتہ اور

دینے کی الہیت رکھتے ہیں اور دو اس درجے کے آدمی ہیں کہ قاضی اور مفتی تیار کر سکتے ہیں۔ (مناقب الامام اعظم للموقوف المکی، ج ۲۳۶۲)

اس مجلس کا طریق کارجو امام کے معتبر سوانح نگاروں نے لکھا ہے وہ ہم خود انہیں کے الفاظ میں یہاں نقل کرتے ہیں، علامہ موفق بن احمد المکی (م: ۲۸۷۲-۱۱۴) لکھتے ہیں:

ابوحنیفہ نے اپنا مہبہ ان کے (یعنی اپنے فاضل شاگردوں کے) مشورے سے مرتب کیا ہے وہ اپنی حد وسیع تک دین کی خاطر زیادہ سے زیادہ جاں فرشانی کرنے کا جذبہ رکھتے تھے اور خدا رسول اور اہل ایمان کے لیے جو کمال درجہ کا اخلاص ان کے دل میں تھا اس کی وجہ سے انہوں نے شاگردوں کو چھوڑ کر یہ کام محض اپنی انفرادی رائے سے کر ڈالا پسند نہ کیا وہ ایک ایک مسئلہ ان کے سامنے پیش کرتے تھے، اس کے مختلف پہلو ان

کے سامنے اپنی رائے بھی بیان کرتے، حتیٰ کہ بعض اوقات ایک ایک مسئلے پر بحث کرتے ہوئے مہینہ مہینہ بھر اور اس سے بھی زیادہ لگ جاتا تھا۔ آخر جب ایک رائے قرار پا جاتی تو اسے قاضی ابو یوسف کتب اصول میں ثبت کرتے۔ (مرجع سابق، ص ۱۳۳)

عبداللہ بن المبارک کہتے ہیں کہ ”ایک مرتبہ اس مجلس میں تین دن تک مسلسل ایک مسئلے پر بحث ہوتی تیرے دن شام کے وقت میں نے جب اللہ اکبر کی آوازیں سین تو پھر چلا کہ اس بحث کا فیصلہ ہو گیا۔ (مناسب الامام اعظم لکھروری، ص ۱۰۸۲)

امام کے ایک اور شاگرد ابو عبد اللہ کے بیان سے معلوم ہوتا ہے کہ اس مجلس میں امام ابو حنیفہ اپنی جو رائے ظاہر کرتے تھے انھیں وہ بعد میں پڑھوا کرن لیا کرتے تھے چنانچہ ان کے اپنے الفاظ یہ ہیں:

میں امام کے اقوال ان کو پڑھ کر سناتا تھا، ابو یوسف (مجلس کے فضیلے ثبت کرتے ہوئے) ساتھ ساتھ اپنے اقوال بھی درج کر دیا کرتے تھے اس لیے پڑھتے وقت میں کوشش کرتا تھا کہ ان کے اقوال چھوڑتا جاؤں اور صرف امام کے اپنے اقوال انھیں سناؤں، ایک روز میں چوک گیا اور دوسرا قول بھی میں نے پڑھ دیا امام نے پوچھا یہ دوسرا قول کس کا ہے؟

(مرجع سابق، ۱۳۶۲)

اس کے ساتھ الٹکی کے بیان سے یہ بھی معلوم ہوتا ہے کہ اس مجلس کے جو فضیلے لکھے جاتے تھے ان کو الگ الگ عنوانات کے تحت کتابوں اور ابواب میں مرتب بھی امام ابو حنیفہ کی زندگی میں کر دیا گیا تھا:

ابو حنیفہ پہلے شخص ہیں جنہوں نے اس شریعت کے علم کو مدون کیا ان سے پہلے کسی نے یہ کام نہیں کیا، ابو حنیفہ نے اس کو کتابوں اور جدا جدا عنوانات کے تحت ابواب کی شکل میں مرتب کر دیا تھا۔ (مرجع، ص ۲۱)

اس مجلس میں جیسا کہ ہم پہلے موقع الٹکی ہی کے حوالے سے بتا چکے ہیں، ۸۳ ہزار

قانونی مسائل طے کیے گئے تھے اس میں صرف وہی مسائل زیر بحث نہیں آتے تھے جو اس وقت تک عملہ لوگوں کو یا ریاست کو پیش آچکے تھے بلکہ معاملات کی امکانی صورتیں فرض کر کر کے ان پر بھی بحث کی جاتی اور ان کا حل تلاش کیا جاتا تھا، تاکہ آئندہ اگر کبھی کوئی نئی صورت پیش آجائے جواب تک نہ پیش آئی ہو تو قانون میں پہلے سے اس کا حل موجود ہو یہ مسائل قریب قریب ہر شعبہ قانون سے متعلق تھے، میں الاقوامی قانون (جس کے لیے "السر" کی اصطلاح مستعمل تھی) دستوری قانون، دینی و فوجداری قانون، شہادت ضابطہ عدالت، معاشری زندگی کے ہر شعبے کے الگ قوانین، نکاح، طلاق اور وراثت وغیرہ شخصی احوال کے قوانین اور عبادات کے احکام، یہ سب عنوانات ہم کو ان کتابوں کی فہرستوں میں ملتے ہیں جو اس مجلس کے فراہم کردہ مواد سے امام ابو یوسف نے اور پھر امام محمد بن حسن الشیعی نے بعد میں مرتب کیں۔

اس باقاعدہ تدوین قانون اور اجتماعی وضع قانون کا اثر یہ ہوا کہ انفرادی طور پر کام کرنے والے مجتہدوں، مفتیوں اور قاضیوں کا کام ساقط الاعتبار ہوتا چلا گیا۔ قرآن و حدیث کے احکام اور سابقہ فیصلوں اور فتاویٰ کے نظر کی چجان میں کر کے الی علم کی ایک مجلس نے ابوحنیفہ جیسے نکتہ رس آدمی کی صدارت و رہنمائی میں شریعت کے جو احکام مخفی صورت میں نکال کر رکھ دیے تھے اور پھر اصولی شریعت کے تحت وسیع پیمانے پر اجتہاد کر کے زندگی کے زندگی کے ہر پہلو میں پیش آنے والی امکانی ضرورتوں کے لیے جو قابلِ عمل قوانین مرتب کردیے تھے، ان کے بعد متفرق افراد کے مذون کیے ہوئے احکام مشکل ہی سے وقیع ہو کتے تھے، اس لیے جوں ہی یہ کام منظراً عام پر آیا اور عوام اور حکام اور قضاۃ، سب اس کی طرف رجوع کرنے پر مجبور ہو گئے، کیوں کہ یہ وقت کی مانگ تھی اور لوگ مدت سے اسی چیز کے حاجت مند تھے، چنانچہ مشہور فقیہ بیکی بن آدم (م ۸۰۳-۸۱۸ھ) کہتے ہیں کہ ابوحنیفہ کے اقوال کے آگے دوسرے فقہاء کے اقوال کا بازار سرد پڑ گیا، انھیں کا علم مختلف علاقوں میں پھیل گیا اسی پر خلافاً اور ائمہ اور حکام فیصلے کرنے لگے اور معاملات کا چلن اسی پر ہو گیا۔ (مرجع سابق، ص ۳۱) خلیفہ مامون (۸۱۳-۸۲۸ھ) کے زمانے تک پہنچتے پہنچتے یہ حالت ہو گئی کہ ایک دفعہ وزیر اعظم فضل بن سہیل کو ابوحنیفہ کے ایک مخالف فقیہ نے مشورہ دیا کہ حنفی فقہ کا استعمال بند کرنے کے احکام جاری کردیے جائیں۔ وزیر اعظم نے باخبر اور

معاملہ فہم لوگوں کو بلا کر اس معاملے میں رائے لی، انہوں نے بالاتفاق کہا یہ بات نہیں چلے گی اور سارا ملک آپ لوگوں پر ثوٹ پڑے گا جس شخص نے آپ کو یہ مشورہ دیا ہے وہ ناقص الحقل ہے۔ وزیر نے کہا، میں خود بھی اس خیال سے متفق نہیں ہوں اور امیر المؤمنین بھی اس قول پر راضی نہ ہوں گے (مصدر سابق ۱۵۸/۲) اس طرح تاریخ کا یہ اہم واقعہ رونما ہوا کہ شخص واحد کی قائم کی ہوئی تھی مجلس وضع قوانین کا مرتب کیا ہوا قانونِ محض اپنے اوصاف اور اپنے مرتب کرنے والوں کی اخلاقی ساکھ کے مل پر ملکوں اور سلطنتوں کا قانون بن کر رہا اس نے ساتھ دوسرا اہم نتیجہ اس کا یہ بھی ہوا کہ اس نے مسلم مفکرین قانون کے لیے اسلامی قوانین کی تدوین کا ایک نیا راستہ کھول دیا بعد میں جتنے دوسرے بڑے بڑے فقہی نظام بننے اور اپنے طرزِ اجتہاد اور نتائجِ اجتہاد میں چاہے اس سے مختلف ہوں، مگر ان کے لیے نمونہ یہی تھا جسے سامنے رکھ کر ان تعمیر کی گئی، لہذا باضابطہ قانون اسلام اور قانون شریعت کے مذکون سب سے پہلے شخص امام اعظم ابوحنیفہ ہی ہیں۔

علامہ شمس الدین محمد بن یوسف صاحبی شافعی و مشقی لکھتے ہیں:

”یقیناً امام ابوحنیفہ وہ پہلے شخص ہیں جنہوں نے علم شریعت کی تدوین کی ہے اور اس کو ابواب پر مرتب کیا ہے پھر امام ماںک بن انس نے مؤطا کی ترتیب میں امام ابوحنیفہ کی بیروی کی ہے، امام ابوحنیفہ پر کسی کو سبقت حاصل نہیں ہے، کیوں کہ حضرات صحابہ و تابعین رضی اللہ عنہم کا اعتقاد اپنی قوتِ حافظ پر تھا، جب امام ابوحنیفہ نے دیکھا کہ علم شریعت اکنافِ عالم میں پھیل گیا ہے تو آپ کو اس علم کے ضائع ہونے کا اندریشہ ہوا لہذا آپ نے اس کو ابواب اور کتابوں پر مرتب اور منضبط کیا، ابتداء کتاب الطهارت سے کی، پھر کتاب الصلاۃ، کتاب العبادات، کتاب المعاملات کو بیان کیا اور کتاب الہدایۃ پر اس سلسلہ کو ختم کیا کیوں کہ اس کا تعلق انسان کی آخرت سے ہے امام ابوحنیفہ پہلے شخص ہیں جنہوں نے کتاب الفرقان اور کتاب الشروط تصنیف کی۔“

فقہائے مجتہدین کی شیم تیار کرنا

امام اعظم ابوحنیفہ رضی اللہ تعالیٰ عنہ کا دوسرا اہم کارنامہ اپنے شاگردوں کی صورت میں فقہائے مجتہدین کی ایک زبردست شیم تیار کرنا ہے، اس خصوصی میں بھی امام اعظم دیگر ائمہ مجتہدین سے منفرد نظر آتے ہیں کیوں کہ آپ نے اپنی مجلس علمی میں جہاں قانون اسلام کی زبردست ترتیب

علمی و تحقیقی مجلہ فقہ اسلامی ۴۵۶ جمادی الثانیہ ۱۴۳۹ھ ☆ مگر جوں ۲۰۱۰ء
 بھی فرمائی اور ان کے اندر یہ صلاحیت پیدا فرمادی کہ وہ کسی بھی جدید مسئلے کا حکم اصول شریعت کی روشنی میں نکال سکتے تھے علامہ محمد بن احمد ذہبی مالکی نے ”مناقب الامام ابی حنفہ و صالحہ“ میں لکھا ہے کہ علمائے کبار کی ایک جماعت نے حضرت امام ابوحنیفہ سے فتاہت حاصل کی ان میں سے مندرجہ ذیل اہل علم خاص ہیں:

- (۱) زفر بن ہذیل (۲) قاضی ابو یوسف (۳) آپ کے صاحب زادے متاز (۴) نوح بن ابی مریم معروف بہ نوح جامع (۵) ابو مطیع حکم بن عبداللہ لبغی (۶) حسن بن زیاد (۷) محمد بن حسن شیابی (۸) قاضی اسد بن عمرو۔

اور آپ سے بے شمار محدثین اور فقہاء نے روایت کی، ان میں سے درج ذیل افراد بھی ہیں:
 (۱) مغیرہ بن مقسم (۲) زکریا بن ابی زائدہ (۳) مسر بن کدام (۴) سفیان ثوری (۵) مالک بن مغلول (۶) یونس بن ابو اسحاق (۷) شریک (۸) شریک (۹) حسن بن صالح (۱۰) ابو بکر بن عیاش (۱۱) عیشی بن یونس (۱۲) علی بن مسہر (۱۳) حفص بن غیاث (۱۴) جریرہ بن عدرا الحمید (۱۵) عبد اللہ بن مبارک (۱۶) ابو محاویہ (۱۷) الحاربی (۱۸) ابو اسحاق فزاری (۱۹) یزید بن ہارون (۲۰) اسحاق بن یوسف ارزق (۲۱) معافی بن عمران (۲۲) زید الحباب (۲۳) سعد بن حلت (۲۴) کلی بن ابراهیم (۲۵) ابو عاصم نبیل (۲۶) عبد الرزاق بن ہمام (۲۷) حفص بن عبد الرحمن سلیمانی (۲۸) عبد اللہ بن موی (۲۹) ابو عبد الرحمن مقری (۳۰) محمد بن عبد اللہ الصاری (۳۱) ابو قیم (۳۲) ہوذہ بن خلیفة (۳۳) ابو سامہ (۳۴) ابو بیجی حمانی (۳۵) ابن نمیر (۳۶) جعفر بن عون (۳۷) اسحاق بن سلیمان رازی وغیرہ۔

(مناقب الامام ابی حنفیہ و صالحیہ، ص ۱۱)

امام اعظم علیہ الرحمٰن الرضوان نے اپنے شاگردوں کو تصحیح کرتے ہوئے فرمایا:

انتم مسافر قلبی و جلاء حزنی، اسریت لكم الفقه و الجمته، و
 قد تركت الناس يطؤون اعقابكم، و يلتمسون الفاظكم، ما
 منكم احد الا و هو يصلح للقضاء، فسألتكم بالله و بقدر ما
 وهب الله لكم من جلاله العلم لما مستموده عن ذل الاستیجار

(ابوحنیفہ: حیاتہ و عصرہ، آراؤہ و فقہہ: ابو ہویزہ، ص ۷۷)

تم میری سرست و شادمانی کا سامان اور میرے غم و اندوہ کو ڈور کرنے والے ہو، میں نے تمہارے لیے فقہ پر زین کس دی ہے اور لگام لگا دی ہے اور لوگوں کو اس حال میں چھوڑ رہا ہوں کہ تمہارے نقش قدم پر چلیں اور تمہارے ارشادات کے طلب گار ہوں تم میں سے ہر ایک قاضی بننے کی صلاحیت رکھتا ہے میں نے تم سے اللہ کا اور اس رتبہ کا جو اللہ تعالیٰ نے تم کو علم کی عظمت کا عطا فرمایا ہے واسطہ دے کر یہ چاہتا ہوں کہ اس علم کو اجرت لینے کی ذات سے بچانا۔

بہر حال یہ ایک مسلمہ حقیقت ہے کہ آپ کے تلامذہ کی ایک لمبی تعداد تھی، جنہوں نے آپ سے فقہ و اجتہاد کی تربیت لی تھی، خود حضرت امام اعظم علیہ الرحمہ نے اپنے ان تلامذہ کی جلالتِ علمی کا اعتراف فرمایا، شیخ محمد ابو زہرہ مصری نے اپنی کتاب ”ابوحنفیہ حیاتہ و عصرہ، آراؤہ و فقہہ“ میں اسے لکھا ہے وہ فرماتے ہیں، ”حضرت امام اعظم کے اصحاب اور تلامذہ بہ کثرت تھے ایک جماعت وہ تھی کہ کچھ مدت تک آپ کی خدمت میں رہ کر اور فضل و کمال حاصل کر کے اپنے دلن چل گئی اور ایک جماعت وہ تھی جو آپ ہی سے وابستہ رہی، چنان چہ ایک مرتبہ آپ نے فرمایا، ”یہ میرے چھتیں اصحاب ہیں، ان میں سے اٹھائیں میں یہ صلاحیت ہے کہ وہ قاضی بن سکیں، چھد افراد میں مفتی بننے کی صلاحیت ہے اور دو یعنی ابو یوسف اور زفر قاضیوں اور مفتیوں کو ترتیب دینے کی لیاقت رکھتے ہیں۔“ (مرجع سابق)

خلاصہ یہ ہے کہ سیدنا امام اعظم رضی اللہ عنہ کے گران قدر کارناموں میں یہ دو کارنامے اور علمی و اجتہادی خدمات ایسی ہیں جن میں حضرت امام کی ذات منفرد ہے۔ اللہ تعالیٰ آپ کی قبر انور پر قیامت تک رحمت و نور کی موسلا دھار بارش بر سائے اور آپ کو آپ کی ان خدمات جلیلہ کا وہ بدله عطا فرمائے جو اس کی شان کریمی کے لائق ہے۔

